

शासनाने वितरीत केलेल्या अनुदानापैकी अखर्चित  
निधी खर्च करण्याबाबत.

महाराष्ट्र शासन  
वित्त विभाग,  
शासन निर्णय क्र: संकीर्ण-१०.२१/प्र.क्र.६३/अर्थोपाय,  
मंत्रालय, ( मुख्य इमारत) पाचवा मजला, दालन क्र.५०५,  
मादाम कामा रोड, हुतात्मा राजगुरु चौक,  
मंत्रालय, मुंबई- ४०० ०३२.  
दि. २८ ऑक्टोबर २०२५

- वाचा:- १) शासन निर्णय, वित्त विभाग क्रमांक संकीर्ण-१०.०२/प्र.क्र.१२८/अर्थोपाय,  
दि.०६/०६/२००८,  
२) शासन निर्णय, वित्त विभाग क्रमांक संकीर्ण-१०.२१/प्र.क्र.६३/अर्थोपाय,  
दि.१६/१०/२०२३,  
३) शासन निर्णय, वित्त विभाग क्रमांक संकीर्ण-१०.२१/प्र.क्र.६३/अर्थोपाय,  
दि.६/०२/२०२५.

**प्रस्तावना :-**

जिल्हा परिषदा, नगर परिषदा, महानगरपालिका, प्राधिकरणे यांना एखाद्या आर्थिक वर्षात मुक्त केलेला निधी पूर्णपणे खर्च करतांना येणा-या अडचणी लक्षात घेऊन वाचा क्र.१ च्या शासन निर्णयान्वये सदर संस्थांना एखाद्या आर्थिक वर्षात मुक्त केलेला व अखर्चित राहिलेला निधी लगतच्या पुढील आर्थिक वर्षाअखेर पर्यंत खर्च करण्याची अनुमती दिलेली आहे. या व्यतिरिक्त इतर शासकीय विभागांना एखाद्या आर्थिक वर्षात वितरीत केलेला निधी त्याच आर्थिक वर्षात दि.३१ मार्च अखेर खर्च करणे आवश्यक आहे. मात्र, वरील कालावधीमध्ये अखर्चित राहिलेला निधी शासनाकडे परत करणे बंधनकारक राहिल, अशा स्पष्ट सूचना उपरोक्त दि.०६/०६/२००८ च्या शासन निर्णयान्वये देण्यात आल्या आहेत.

जिल्हा परिषदा, नगर परिषदा, महानगरपालिका, प्राधिकरणे यांना सन २०२३-२४ मध्ये वितरीत केलेला परंतु अखर्चित असलेला निधी खर्च करण्यास मुदतवाढ देण्याचे प्रस्ताव शासनास सध्या सादर होत आहेत. याबाबत धोरणात्मक निर्णय घेण्याची बाब शासनाच्या विचाराधीन होती.

## शासन निर्णय:-

जिल्हा परिषदा, नगर परिषदा, महानगरपालिका, प्राधिकरणे यांना सन २०२३-२४ मध्ये वितरीत केलेला व अद्यापपर्यंत अखर्चित असलेला निधी दि.२८/०२/२०२६ पर्यंत खर्च करण्यास मुदतवाढ देण्यात येत आहे. दि.२८/०२/२०२६ नंतर अखर्चित असलेला निधी दि.२०/०३/२०२६ पर्यंत शासनाकडे जमा करणे बंधनकारक राहील. सदर मुदतीत अखर्चित निधी वरीलप्रमाणे शासनाकडे जमा न केल्यास, त्यास जबाबदार असलेल्या सदर विभागाच्या संबंधित अधिकारी यांचेविरुद्ध शिस्तभंगविषयक कारवाई करण्यात येईल.

२. जिल्हा परिषदा, नगरपरिषदा, महानगरपालिका, प्राधिकरणे वगळून इतर अंमलबजावणी यंत्रणांनी त्यांच्याकडे दि.३१/०३/२०२५ पर्यंत अखर्चित असलेला निधी दि.३१/१०/२०२५ पर्यंत शासनाकडे जमा करावा.

३. जिल्हा परिषदा, नगर परिषदा, महानगरपालिका, प्राधिकरणे यांनी दि.३१/०३/२०२४ नंतर वितरीत केलेल्या निधीसंदर्भात शासन निर्णय दि.०६/०६/२००८ मधील तरतुदीनुसार कार्यवाही करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१०२८१८३६०५७९०५ असा आहे. हा आदेश डिजिटल स्वाक्षरीने साक्षांकित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( सुनिल शं. शिंदे )

उप सचिव, वित्त विभाग

प्रति,

- १) अपर मुख्य सचिव / प्रधान सचिव / सचिव (सर्व मंत्रालयीन विभाग),
- २) सर्व सह सचिव/उप सचिव/अवर सचिव/कक्ष अधिकारी, वित्त विभाग/सर्व व्यय कार्यासने,
- ३) महालेखापाल, महाराष्ट्र-१ (लेखा व अनुज्ञेयता), मुंबई,
- ४) महालेखापाल, महाराष्ट्र-१ (लेखा परीक्षा), मुंबई,
- ५) महालेखापाल, महाराष्ट्र-२ (लेखा व अनुज्ञेयता), नागपूर,
- ६) महालेखापाल, महाराष्ट्र-२ (लेखा परीक्षा), नागपूर,
- ७) संचालक, लेखा व कोषागारे,
- ८) अधिदान व लेखा अधिकारी, मुंबई / वांद्रे,
- ९) निवासी लेखा अधिकारी, मुंबई,
- १०) निवड नस्ती (अर्थोपाय).